



34ኛው የሻምበል አበበ ቢቂላ ማራቶን  
የውድድር ስግና ደንብ

የኢትዮጵያ አትሌቲክስ ፌዴሬሽን

ሰኔ 17 ቀን 2010 ዓ.ም.  
ሐዋሳ

# 34ኛው የሻ/ል አበበ ቢቂላ ማራቶን ውድድር

## አጠቃላይ መረጃ

- የውድድሩ ቀን:- ሰኔ 17/2010 ዓ.ም.
- የውድድሩ ቦታ:- ሐዋሳ
- የውድድሩ ተሳታፊዎች:- ክልል፣ከተማ አስተዳደሮች፣ ክለቦች፣ ማዕከላትና ተቋም
- አዘጋጅ:- የኢትዮጵያ አትሌቲክስ ፌዴሬሽን

### አድራሻ

- ፖ.ሣ.ቁ 13336
  - ፋክስ 251-11-6450879
  - ኢ-ሜል eth@mf.iaaf.org
  - Website www.eaf.org.et
  -  251-11-6479579  
251-11-6479676  
251-11-6479596  
251-11-6479131
- ገርድ ሾሳ**  
**አዲስ አበባ**

### ጥቅል ነገራት

- ሰኔ 16/2010 ዓ.ም. የቴክኒክ ሰብሰባ ከጠዋቱ 4:00 ሰዓት በደ/ሕ/ብ/ብ/መንግስት ፖሊስ ኮሚሽን ጸ/ቤት
- ሰኔ 17/2010 ውድድሩ የሚካሄድበት ቀን፤

# 34ኛው የሻምበል አበበ ቢቂላ ማራቶን ውድድር ሕግና ደንብ

## አንቀጽ አንድ

### ዓላማ

1. ለክልልና ከተማ አስተዳደር ክለብና የግል የማራቶን ተወዳዳሪ አትሌቶች የአገር ውስጥ የውድድር ዕድል ለመፍጠርና ተተኪ የማራቶን አትሌቶችን ለማፍራት፤
2. በክልሎች፣ ከተማ አስተዳደሮች፣ በክለቦች ወዘተ... መካከል የውድድር ዕድል ለመፍጠር

## አንቀጽ ሁለት

### አጠቃላይ የውድድሩ ደንብ

1. ይህ ውድድር 34ኛው የሻ/ል አበበ ቢቂላ ማራቶን ውድድር ተብሎ ይጠራል።
2. 34ኛው የሻ/ል አበበ ቢቂላ ማራቶን ውድድር በበላይነት የሚመራው የኢትዮጵያ አትሌቲክስ ፌዴሬሽን ነው።
3. ውድድሩ የሚመራው በIAAF እና በኢትዮጵያ አትሌቲክስ ፌዴሬሽን ህግና ደንብ ነው።

## አንቀጽ ሦስት

### የውድድሩ ርቀት፣ ቀን፣ ቦታና ሰዓት

1. የውድድሩ ርቀት 42.195 ኪ.ሜ. ነው።
2. ውድድሩ የሚካሄደው ሰኔ 17/2010 ዓ.ም. ከጠዋቱ 1:00 ሰዓት ጀምሮ ይሆናል።
3. ውድድሩ የሚካሄደው በደቡብ ብ/ብ/ህዝቦች ክልላዊ መንግስት በሐዋሳ ከተማ ነው።

## አንቀጽ አራት

### የመወዳደሪያ መረጫ ቁጥር

ማንኛውም ተወዳዳሪ አትሌት የመወዳደሪያ ቁጥር ሊኖረው ይገባል። ቁጥሩ የሚለጠፈው በደረትና በጀርባ ላይ ነው። ያለመወዳደሪያ ቁጥር መወዳደር አይቻልም። የመወዳደሪያ ቁጥር በቴክኒካል ስብሰባ ቀን ይሰጣል።

## አንቀጽ አምስት

### አለባበስ

ማንኛውም አትሌት የክልሉን፣ የከተማ አስተዳደሩን የተቋሙን ወይም የክለቡን መለያ የሆነውን የስፖርት ልብስ መልበስ አለበት። ማልያ ለብሶ ያልቀረበ ተወዳዳሪ በውድድሩ ላይ መካፈል አይችልም። ተካፍሎ ቢገኝ የግሉም ሆነ የቡድኑ ውጤት ይሰረዛል።

**አንቀጽ ስድስት**

**ተሳታፊዎች**

ውድድሩ በሁለቱም የታ በሴትና በወንድ ተከፍሎ ሁሉም ክልሎች፣ ከተማ አስተዳደሮች፣ ክልሎችና የግል አትሌቶች ይሳተፋሉ።

**አንቀጽ ሰባት**

**ምዝገባ**

1. እያንዳንዱ ተወዳዳሪ ቡድን በሁለቱም የታ ከ4-12 አትሌቶች ማስመዝገብ ይችላል።
2. የምዝገባ ጊዜ ከግንቦት 25-ሰኔ 10/2010 ዓ.ም. ድረስ ይሆናል። ዘግይተው የሚመዘገቡ ክልሎች እና ክልሎች ሰኔ 11/2010 ዓ.ም. ብቻ እስከ 11:00 ሰዓት ድረስ ብር 300.00 (ሦስት መቶ ብር) በመክፈል መመዝገብ ይችላሉ። ከቀን ገደቡ ውጪ ምዝገባ አይከናወንም።
3. ለውድድሩ ተመዝግበው የማይሳተፉ ክልሎች፣ ከተማ አስተዳደሮች፣ ክልሎችና ተቋማት በቂ ምክንያት ወይም ማብራሪያ ካላቀረቡ በስተቀር ብር 1,000.00 (አንድ ሺ ብር) ይቀጣሉ።

**አንቀጽ ስምንት**

**ክስና ይግባኝ ስለማቅረብ**

1. የአትሌት ተገቢነት የክስ ጥያቄ ማቅረብ የሚቻለው ውድድሩ ከመጀመሩ ከ30 ደቂቃ በፊት ነው።
2. የውድድር ውጤቶችን ወይም የውድድር ተግባር ሁኔታን በተመለከተ የክስ ጥያቄ የሚቀርበው ውጤቱ ይፋ በሆነ በ30 ደቂቃ ጊዜ ውስጥ ነው።
3. ማንኛውም የክስ ጥያቄ መጀመሪያ የሚቀርበው ለውድድሩ ዳኛ (referee) በቃል በአትሌቱ፣ በአሠልጣኙ ወይም በቡድን መሪው አማካይነት ሊሆን ይችላል። የውድድር ዳኛው ውሳኔ መስጠት ወይም ጉዳዩን ለይግባኝ ሰሚ ኮሚቴ ሊያቀርብ ይችላል።
4. በዳኛው ውሳኔ ያልተስማማ አካል በጽሑፍ ከብር 300.00 (ሦስት መቶ ብር) ጋር ለይግባኝ ሰሚ ኮሚቴ ዳኛው ውሳኔ በሰጠ በ30 ደቂቃ ውስጥ ክስ ማቅረብ ይችላል።
5. ክሱ በክስ ሰሚ ኮሚቴ ተጠርቶ ተገቢ ክስ ሆኖ ከተገኘ የተያዘው ብር ተመላሽ ሆኖ ክሱ ተቀባይነት ይኖረዋል። ነገር ግን ክሱ ተቀባይነት ካላገኘ የተያዘው ብር ለፌዴሬሽኑ ገቢ ሆኖ ውሳኔው የፀና ይሆናል።

**አንቀጽ ዘጠኝ**

**ያልተገባ ፀባይ**

ማንኛውም አትሌት፣ አሰልጣኝ፣ የቡድን መሪ፣ ወጪኛ ወይም ሌሎች የቡድን አባላት ውድድሩ በሚከናወንበት ወቅት ያልተገባ ፀባይ ካሳየና ውድድሩን በሚመሩ ዳኞች ወይም የውድድር አዘጋጆች ሪፖርት ቀርቦ ጥፋቱ ከተረጋገጠ በአትሌቲክስ ፌዴሬሽን በተዘጋጀው የአሠልጣኞች፣ አትሌቶችና የክልሎች የሥነ-ምግባር ደንብ አንቀጽ አስር መሠረት ይቀጣል።

## አንቀጽ አሰር

### የግል/የቡድን ውጤትንና ሽልማትን በተመለከተ

1. ማንኛውም ተወዳዳሪ ክልል ወይም ክለብ በአንድ ላይ በመወዳደር በሚያስመዘገቡት ውጤት ወይም ደረጃ መሠረት ውጤታቸው ይመዘገባል። በቡድን ውጤት አሰጣጥ ከአነስተኛ ወደ ከፍተኛ ቁጥር የገባበት ደረጃ ተደምሮ አነስተኛ ነጥብ ያስመዘገበ ቡድን የውድድሩ አሸናፊ ይሆናል። ሁለት ቡድኖች የውጤት ድምራቸው እኩል ከሆነ መጨረሻ ነጥብ ያስመዘገበ ወይም ለአንደኛው የቀረበ አትሌት ቡድን የውድድሩ አሸናፊ ይሆናል።

**ለምሳሌ:- 1.** ቡድን ሀ. 1ኛ፣ 5ኛ፣ 8ኛና 12ኛ ቢወጡ ድምራቸው 26 ይሆናል።

ቡድን ለ. 2ኛ፣ 3ኛ፣ 6ኛና 10ኛ ቢወጡ ድምራቸው 21 ይሆናል። በዚህ መሠረት የ“ለ” ቡድን የውድድሩ አሸናፊ ይሆናል። ነገር ግን የውጤት ድምራቸው እኩል ቢሆን መጨረሻ ነጥብ ያስመዘገበ (ዘገው አትሌት) ማለት ለአንደኛው የቀረበ አትሌት ቡድን አሸናፊ ይሆናል።

**ለምሳሌ:- 2.** ቡድን ሀ. 1ኛ፣ 5ኛ፣ 8ኛና 9ኛ ቢወጡ ድምራቸው 23 ይሆናል።

ቡድን ለ. 2ኛ፣ 3ኛ፣ 6ኛና 12ኛ ቢወጡ ድምራቸው 23 ይሆናል። ከላይ የተጠቀሱት ሁለቱ ቡድኖች ነጥባቸው እኩል ቢሆን ለአንደኛው የቀረበው የመጨረሻው (ዘገው አትሌት) 9ኛ የወጣ የ“ሀ” ቡድን ስለሆነ የ“ሀ” ቡድን የውድድሩ አሸናፊ ይሆናል።

2. ለእያንዳንዱ ቡድን ለውድድር ከተመዘገቡት 12 አትሌቶች በቅድሚያ ውድድሩን ላጠናቀቁ “4” አትሌቶች ብቻ የደረጃ ውጤት ይያዛል።
3. ከ1ኛ እስከ 3ኛ ለሚወጡ ለሁለቱም ይታወቃቸው
  - የወርቅ
  - የብርና
  - የነሐስ ሜዳሊያ ሽልማት ይሰጣል።
4. በሁለቱም ይታወቃቸው ከ1ኛ-10ኛ ለሚወጡ አትሌቶች የገንዘብ ሽልማት ይሰጣል።
5. ለአሸናፊ ቡድኖች በሁለቱም ይታወቃቸው የዋንጫ ሽልማት ይሰጣል።

## አንቀጽ አሰራ አንድ

### የተወዳዳሪ ለውጥ

የተወዳዳሪ ለውጥ የሚደረገው ውድድሩ ከመደረጉ ከአንድ ቀን በፊት እስከ ቀኑ 6:00 ነው። ከዚህ በኋላ የሚጠየቀው ቅያሪ ተቀባይነት የለውም።

## አንቀጽ አሰራ ሁለት

### ዕድሜ

ማንኛውም የማራቶን ተወዳዳሪ ዕድሜው 20 ዓመት እና ከዚያም በላይ መሆን አለበት። ዕድሜው ከ20 ዓመት በታች የሆነ ተወዳዳሪ በውድድሩ መሳተፍ አይችልም።

**አንቀጽ አስራ ሦስት**

**የአትሌቱ ጤንነት**

በውድድሩ ተካፋይ የሚሆን አትሌት ጤናው የተሟላ መሆን አለበት፤ ጤናው ያልተሟላ አትሌት ተሰልፎ ቢገኝና ጉዳት ቢደርስበት ተጠያቂ የሚሆነው ክልሉ/ከተማ መስተዳድሩ፣ ክለቡ እና አትሌቱ ይሆናል።

**አንቀጽ አስራ አራት**

**በስም ጥሪና ሽልማት ቦታ በሰዓት መገኘት**

1. ማንኛውም ተወዳዳሪ ውድድሩ ከመጀመሩ ቢያንስ ከ45 ደቂቃ በፊት በስም ጥሪ ቦታ በመገኘት ለውድድሩ ዝግጁ መሆኑን ለስም ጠሪ ዳኞች ማሳወቅ ይኖርበታል፤ በስም ጥሪ ቦታ ተገኝቶ ስሙን ለስም ጠሪ ዳኞች ያላሳወቀ አትሌት በውድድሩ ላይ መካፈል አይችልም፤ ተወዳድሮ ቢገኝ ውጤቱ ይሰረዛል።
2. ተሽላሚ አትሌቶች በሽልማት ቦታ ላይ የክልላቸውን፣ የከተማ አስተዳደራቸውንና የክለባቸውን መለያ ለብሰው መቅረብ አለባቸው።
3. የሜዳሊያም ሆነ የገንዘብ ተሽላሚዎች በሽልማት ቦታና ሰዓት ካልተገኙ ሽልማቱ አይሰጣቸውም ። ነገር ግን ያስመዘገቡት ውጤት ለቡድናቸው ይመዘገባል።

**አንቀጽ አስራ አምስት**

**የቴክኒክ ስብሰባ**

1. የቴክኒክ ስብሰባ ሰኔ 16/2010 ዓ.ም. ከጠዋቱ በ4:00 ሰዓት በደ/ሀ/ብ/ብ/መንግስት ፖሊስ ኮሚሽን ጽ/ቤት ይሆናል።
2. በስብሰባ ላይ የሚገኙት አንድ ቡድን መሪና አንድ አሠልጣኝ ብቻ ይሆናሉ።

**አንቀጽ አስራ ስድስት**

**የክልሎችና የከተማ አስተዳደሮች ቡድን ኮታ**

1. የትግራይ ክልል 7 ሰው ቡድን መሪና አሰልጣኝን ጨምሮ፤
2. የአማራ ክልል 7 ሰው ቡድን መሪና አሰልጣኝን ጨምሮ፤
3. የኦሮሚያ ክልል 7 ሰው ቡድን መሪና አሰልጣኝን ጨምሮ፤
4. የደቡብ ክልል 7 ሰው ቡድን መሪና አሰልጣኝን ጨምሮ፤
5. የአዲስ አበባ አስተዳደር 7 ሰው ቡድን መሪና አሰልጣኝን ጨምሮ፤
6. የሐረር ክልል 4 ሰው ቡድን መሪና አሰልጣኝን ጨምሮ፤
7. የድሬዳዋ አስተዳደር 4 ሰው ቡድን መሪና አሰልጣኝን ጨምሮ፤

ክልሎችና ከተማ አስተዳደሮች ከተሰጠው ኮታ ውጪ ተጨማሪ የሰው ኃይል የሚያሳትፉ ከሆነ በራሳቸው ወጪ መሳተፍ የሚችሉ መሆኑን እንገልጻለን።

**34ኛው የሻምበል አበበ ቢቂላ ማራቶን ተወዳዳሪ አትሌቶች**

**መመዘገቢያ ቅጽ**

ክልል/ከተማ አስተዳደር/ክሊብ/ተቋም \_\_\_\_\_

ተ.ቁ.	ሴቶች	ተ.ቁ.	ወንዶች
	የአትሌቷ ስም		የአትሌቱ ስም
1.		1.	
2.		2.	
3.		3.	
4.		4.	
5.		5.	
6.		6.	
7.		7.	
8.		8.	
9.		9.	
10.		10.	
11.		11.	
12.		12.	

**ቅጹን የሞላው**

ስምና ፊርማ \_\_\_\_\_

ኃላፊነት \_\_\_\_\_

ቀን \_\_\_\_\_

# የ34ኛው ሻምበል አበበ ቢቂላ ማራቶን ውድድር ኘሮግራም

ቀን:- 17/10/2010 ዓ.ም.

ቦታ:- ሃዋሳ

ሰዓት	ክንውን	አፈፃፀም
12:30	የውድድሩ ስፍራ ለተመልካች ክፍት ይሆናል	በደ/ብ/ብ/ሕ/ክልል ስፖርት ኮሚሽንና አትሌቲክስ ፌዴሬሽን
1:00	የሴቶች ስም ጥሪ ይደረጋል	በስም ጠሪ ዳኞች
1:15	የወንዶች ስም ጥሪ ይደረጋል	በስም ጠሪ ዳኞች
1:30	የሴቶች/የቤትራን/ ውድድር ይጀመራል	በአስነሺ ዳኞች
1:50	የወንዶች ውድድር ይጀመራል	በአስነሺ ዳኞች
4:30	የሴቶች የሜዳሊያና የገንዘብ ሽልማት ይሰጣል	በሽልማት ኮሚቴ
4:45	የቤትራን የሜዳሊያና የገንዘብ ሽልማት ይሰጣል	በሽልማት ኮሚቴ
5:00	የወንዶች የሜዳሊያና የገንዘብ ሽልማት ይሰጣል	በሽልማት ኮሚቴ
5:15	የዋንጫ ሽልማት ይሰጣል	በሽልማት ኮሚቴ
5:30	የውድድሩ ፍፃሜ ይሆናል	በሽልማት ኮሚቴ

የኢትዮጵያ አትሌቲክስ ፌዴሬሽን  
የኢትዮጵያ አትሌቲክስ ፌዴሬሽን